


सर्वव्याधिहर अथवा रोगनाशनवैष्णवकवचम्


Roganashana or Sarva Vyadhi Hara Vaishnava Kavacham

sanskritdocuments.org

January 13, 2018

Roganashana or Sarva Vyadhi Hara Vaishnava Kavacham

——
सर्वव्याधिहर अथवा रोगनाशनवैष्णवकवचम्

——
Sanskrit Document Information



Text title : roganashana or sarva vyAdhi hara vaiShNava kavacha stotram from garuDapurANa

File name : vaiShNavakavachastotramgaruDapurANa.itx

Category : vishhnu, kavacha

Location : doc_vishhnu

Proofread by : NA

Source : Garudapurana purvArdha adhyAya 194

Latest update : January 13, 2018


Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

January 13, 2018

sanskritdocuments.org



सर्वव्याधिहर अथवा रोगनाशनवैष्णवकवचम्



हरिरुवाच ।

सर्वव्याधिहरं वक्ष्ये वैष्णवं कवचं शुभम् ।

येन रक्षा कृता शम्भोर्देत्यान्क्षपयतः पुरा ॥ १ ॥ शम्भोर्नात्र कार्या विचारणा

प्रणम्य देवमीशानमजं नित्यमनामयम् ।

देवं सर्वेश्वरं विष्णुं सर्वव्यापिनमव्ययम् ॥ २ ॥

बध्नाम्यहं प्रतिसरं नमस्कृत्य जनार्दनम् । प्रतीकारं

अमोघाप्रतिमं सर्वं सर्वदुःखनिवारणम् ॥ ३ ॥

विष्णुर्मांमग्रतः पातु कृष्णो रक्षतु पृष्ठतः ।

हरिर्मे रक्षतु शिरो हृदयञ्च जनार्दनः ॥ ४ ॥

मनो मम हृषीकेशो जिह्वां रक्षतु केशवः ।

प्रातु नेत्रे वासुदेवः श्रोत्रे सङ्कर्षणो विभुः ॥ ५ ॥

प्रद्युम्नः पातु मे घ्राणमनिरुद्धस्तु चर्म च ।

वनमाली गलस्यान्तं श्रीवत्सो रक्षतामघः ॥ ६ ॥

पार्श्वं रक्षतु मे चक्रं वामं दैत्यनिवारणम् ।

दक्षिणन्तु गदादेवी सर्वासुरनिवारिणी ॥ ७ ॥

उदरं मुसलं पातु पृष्ठं मे पातु लाङ्गलम् ।

ऊर्ध्वं रक्षतु मे शार्ङ्गं जङ्घे रक्षतु नन्दकः ॥ ८ ॥

पार्श्वीं रक्षतु शङ्खश्च पद्मं मे चरणवुभौ ।

सर्वकार्यार्थसिद्ध्यर्थं पातु मां गरुडः सदा ॥ ९ ॥

वराहो रक्षतु जले विषमेषु च वामनः ।

अटव्यां नारसिंहश्च सर्वतः पातु केशवः ॥ १० ॥

हिरण्यगर्भो भगवान्हिरण्यं मे प्रयच्छतु ।

साङ्गान्चार्यस्तु कपिलो धातुसाम्यं करोतु मे ॥ ११ ॥
श्वेतद्वीपनिवासी च श्वेतद्वीपं नयत्वजः ।
सर्वान्सूदयतां शत्रून्मधुकैटभमर्दनः ॥ १२ ॥ सूदनः
सदाकर्षतु विष्णुश्च किल्बिषं मम विग्रहात् ।
हंसो मत्स्यस्तथा कूर्मः पातु मां सर्वतो दिशम् ॥ १३ ॥
त्रिविक्रमस्तु मे देवः सर्वपापानि कृन्ततु । सर्वपापान्निगृह्णतु
तथा नारायणो देवो बुद्धिं पालयतां मम ॥ १४ ॥
शेषो मे निर्मलं ज्ञानं करोत्वज्ञाननाशनम् ।
वडवामुखो नाशयतां कल्मषं यत्कृतं मया ॥ १५ ॥
पद्भ्यां ददातु परमं सुखं मूर्ध्नि मम प्रभुः ।
दत्तात्रेयः प्रकुरुतां सपुत्रपशुबान्धवम् ॥ १६ ॥ दत्तात्रेयः कलयतु
सर्वानरीन्नाशयतु रामः परशुना मम ।
रक्षोघ्नस्तु दशरथिः पातु नित्यं महाभुजः ॥ १७ ॥
शत्रून्हलेन मे हन्याद्रमो यादवनन्दनः ।
प्रलम्बकेशिचाणूरपूतनाकंसनाशनः ।
कृष्णस्य यो बालभावः स मे कामान्प्रयच्छतु ॥ १८ ॥
अन्धकारतमोघोरं पुरुषं कृष्णापिङ्गलम् ।
पश्यामि भयसन्त्रस्तः पाशहस्तमिवान्तकम् ॥ १९ ॥
ततोऽहं पुण्डरीकाक्षमच्युतं शरणं गतः ।
धन्योऽहं निर्भयो नित्यं यस्य मे भगवान्हरिः ॥ २० ॥
ध्यात्वा नारायणं देवं सर्वोपद्रवनाशनम् ।
वैष्णवं कवचं बद्ध्वा विचरामि महीतले ॥ २१ ॥
अप्रधृष्योऽस्मि भूतानां सर्वदेवमयो ह्यहम् ।
स्मरणाद्देवदेवस्य विष्णोरमिततेजसः ॥ २२ ॥
सिद्धिर्भवतु मे नित्यं यथा मन्त्रमुदाहृतम् ।
यो मां पश्यति चक्षुर्भ्यां यच्चः पश्यामि चक्षुषा ।
सर्वेषां पापदुष्टानां विष्णुर्ब्रह्मातु चक्षुषी ॥ २३ ॥
वासुदेवस्य यच्चक्रं तस्य चक्रस्य ये त्वराः ।

ते हि छिन्दन्तु पापान्मे मम हिंसन्तु हिंसकान् ॥ २४ ॥ पापानि

राक्षसेषु पिशाचेषु कान्तारेष्वटवीषु च ।

विवादे राजमार्गेषु द्यूतेषु कलहेषु च ॥ २५ ॥

नदीसन्तारणे घोरे सम्प्राप्ते प्राणसंशये ।

अग्निचौरनिपातेषु सर्वग्रहनिवारणे ॥ २६ ॥

विद्युत्सर्पविषोद्वेगे रोगे वै विघ्नसङ्कटे ।

जप्यमेतज्जपेन्नित्यं शरीरे भयमागते ॥ २७ ॥

अयं भगवतो मन्त्रो मन्त्राणां परमो महान् ।

विख्यातं कवचं गुह्यं सर्पपापप्रणाशनम् ।

स्वमायाकृतिनिर्माणं कल्पान्तगहनं महत् ॥ २८ ॥

ॐ अनाद्यन्त जगद्धीज पद्मनाभ नमोऽस्तु ते ।

ॐ कालाय स्वाहा । ॐ कालपुरुषाय स्वाहा । ॐ कृष्णाय स्वाहा ।

ॐ कृष्णरूपाय स्वाहा । ॐ चण्डाय स्वाहा । ॐ चण्डरूपाय स्वाहा ।

ॐ प्रचण्डाय स्वाहा । ॐ प्रचण्डरूपाय स्वाहा । ॐ सर्वाय स्वाहा ।

ॐ सर्वरूपाय स्वाहा । ॐ नमो भुवनेशाय त्रिलोकघात्रे इह विटि

सिविटि सिविटि स्वाहा । ॐ नमः अयोखेतये ये ये संज्ञापय var संज्ञायापात्र

दैत्यदानवयक्षराक्षसभूतपिशाचकूष्माण्डान्तापस्मारकच्छर्दनदुर्धराणा-

मेकाहिकद्याहिकत्र्याहिकचातुर्थिक मौहूर्तिकदिनज्वररात्रिज्वरसन्ध्याज्वरसर्वज्वरादीनां

लूताकीटकण्टकपूतनाभुजङ्गस्थावरजङ्गमविषादीनामिदं शरीरं

मम पथ्यं त्वं कुरु स्फुट स्फुट स्फुट प्रकोट लफट

विकटदंष्ट्रः पूर्वतो रक्षतु ।

ॐ है है है है दिनकर्सहस्रकालसमाहतो जय पश्चिमतो रक्ष ।

ॐ निवि निवि प्रदीप्तज्वलनज्वालाकार महाकपिल उत्तरतो रक्ष ।

ॐ विलि विलि मिलि मिलि गरुडि गरुडि गौरीगान्धारीविषमोहविषमविषमां

महोहयतु स्वाहा दक्षिणतो रक्ष ।

मां पश्य सर्वभूतभयोपद्रवेभ्यो रक्ष रक्ष जय जय

विजय तेन हीयते रिपुत्रासाहङ्कृतवाद्यतोभय रुदय वोभयोऽभयं

दिशतु च्युतः तदुदरमखिलं विशन्तु

युगपरिवर्तसहस्रसङ्ख्योऽस्तमलमिव प्रविशन्ति रश्मयः ।


वासुदेवसङ्कर्षणप्रद्युम्नश्चानिरुद्धकः ।


सर्वज्वरान्मम घ्नन्तु विष्णुर्नारायणो हरिः ॥ २९ ॥

इति श्रीगारुडे महापुराणे पूर्वखण्डे प्रथमांशाख्ये आचारकाण्डे
वैष्णवकवचकथनं नाम चतुर्नवत्युत्तरशततमोऽध्यायः ॥

Garudapurana pUrvArdha adhyAya 194

Proofread NA.

——
Roganashana or Sarva Vyadhi Hara Vaishnava Kavacham
pdf was typeset on January 13, 2018

——
Please send corrections to sanskrit@cheerful.com

